

REGOLAMENT DELEGAT TAL-KUMMISSJONI (UE) 2021/1189**tas-7 ta' Mejju 2021****li jissupplimenta r-Regolament (UE) 2018/848 tal-Parlament Ewropew u tal-Kunsill fir-rigward tal-produzzjoni u l-kummerċjalizzazzjoni ta' materjal riproduttiv tal-pjanti ta' materjal organiku eteroġenu ta' ġeneri jew speċijiet partikolari****(Test b'relevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jhassar ir-Regolament tal-Kunsill (KE) Nru 834/2007 ⁽¹⁾, u b'mod partikolari l-Artikolu 13(3) u l-Artikolu 38(8)(a)(ii) tiegħu,

Billi:

- (1) Ir-Regolament (UE) 2018/848 jipprevedi li l-operaturi għandhom jithallew jikkummerċjalizzaw il-materjal riproduttiv tal-pjanti ta' materjal organiku eteroġenu mingħajr ma jikkonformaw mar-rekwiżiti għar-registrazzjoni u mingħajr ma jikkonformaw mal-kategoriji ta' ċertifikazzjoni ta' materjal prebażiku, bażiku u ċertifikat jew mar-rekwiżiti tal-kwalità, tas-saħha u tal-identità għall-kategoriji CAC, standard jew kummerċjali, stabbiliti fid-Direttivi tal-Kunsill 66/401/KEE ⁽²⁾, 66/402/KEE ⁽³⁾, 68/193/KEE ⁽⁴⁾, 98/56/KE ⁽⁵⁾, 2002/53/KE ⁽⁶⁾, 2002/54/KE ⁽⁷⁾, 2002/55/KE ⁽⁸⁾, 2002/56/KE ⁽⁹⁾, 2002/57/KE ⁽¹⁰⁾, 2008/72/KE ⁽¹¹⁾ u 2008/90/KE ⁽¹²⁾, jew f'atti adottati skont dawk id-Direttivi. Dan jiddikjara wkoll li jenhtieg li l-kummerċjalizzazzjoni tikkonforma mar-rekwiżiti armonizzati adottati mill-Kummissjoni.
- (2) Sabiex jiġu indirizzati l-htigijiet tal-operaturi u tal-konsumaturi tal-materjal riproduttiv tal-pjanti ta' materjal organiku eteroġenu dwar l-identità, is-saħha u l-kwalità ta' tali materjal, jenhtieg li jiġu stabbiliti regoli dwar id-deskrizzjoni, ir-rekwiżiti minimi tal-kwalità għal-lottijiet taż-żrieragħ, inkluzi l-identità, il-purità analitika, ir-rati ta' ġerminazzjoni u l-kwalità sanitarja, l-imballaġġ, u t-tikkettar tal-materjal riproduttiv tal-pjanti tal-materjal organiku eteroġenu, u, meta jkun possibbli, iż-żamma ta' tali materjal mill-operaturi u l-informazzjoni li għandha tinżamm minn tali operaturi.
- (3) Sabiex jiġi promoss l-adattament tal-materjal organiku eteroġenu għal kundizzjonijiet agroekoloġiċi diversi, jenhtieg li t-trasferiment ta' kwantitajiet limitati ta' materjal riproduttiv tal-pjanti ta' materjal organiku eteroġenu għall-fini ta' ricerka dwar tali materjal, u l-iżvilupp tiegħu, jiġi eżentat mir-rekwiżiti ta' dan ir-Regolament.

⁽¹⁾ ĠU L 150, 14.6.2018, p. 1.

⁽²⁾ Id-Direttiva tal-Kunsill 66/401/KEE tal-14 ta' Ġunju 1966 dwar it-tqegħid fis-suq ta' żerriegħa ta' pjanti tal-ġhalf (ĠU L 125, 11.7.1966, p. 2298).

⁽³⁾ Id-Direttiva tal-Kunsill 66/402/KEE tal-14 ta' Ġunju 1966 dwar il-marketing taż-żerriegħa tal-ġwież (ĠU L 125, 11.7.1966, p. 2309).

⁽⁴⁾ Id-Direttiva tal-Kunsill 68/193/KEE tad-9 ta' April 1968 dwar il-marketing ta' materjal għall-propagazzjoni veġetattiva tad-dielja (ĠU L 93, 17.4.1968, p. 15).

⁽⁵⁾ Id-Direttiva tal-Kunsill 98/56/KE tal-20 ta' Lulju 1998 dwar il-marketing tal-materjali tal-propagazzjoni tal-pjanti ornamental (ĠU L 226, 13.8.1998, p. 16).

⁽⁶⁾ Id-Direttiva tal-Kunsill 2002/53/KE tat-13 ta' Ġunju 2002 dwar il-varjetajiet komuni ta' katalgi ta' speċi ta' pjanti agrikoli (ĠU L 193, 20.7.2002, p. 1).

⁽⁷⁾ Id-Direttiva tal-Kunsill 2002/54/KE tat-13 ta' Ġunju 2002 dwar il-bejgħ fis-suq ta' żerriegħa tal-pitravi (ĠU L 193, 20.7.2002, p. 12).

⁽⁸⁾ Id-Direttiva tal-Kunsill 2002/55/KE tat-13 ta' Ġunju 2002 dwar il-marketing ta' żrieragħ tal-hxejjex (ĠU L 193, 20.7.2002, p. 33).

⁽⁹⁾ Id-Direttiva tal-Kunsill 2002/56/KE tat-13 ta' Ġunju 2002 dwar il-bejgħ fis-suq tal-patata taż-żerriegħa (ĠU L 193, 20.7.2002, p. 60).

⁽¹⁰⁾ Id-Direttiva tal-Kunsill 2002/57/KE tat-13 ta' Ġunju 2002 fuq il-marketing taż-żerriegħa ta' pjanti taż-żejt u tal-fibra (ĠU L 193, 20.7.2002, p. 74).

⁽¹¹⁾ Id-Direttiva tal-Kunsill 2008/72/KE tal-15 ta' Lulju 2008 dwar it-tqegħid fis-suq ta' hxejjex ta' propagazzjoni u materjal taż-żriġħ, barra ż-żerriegħa (ĠU L 205, 1.8.2008, p. 28).

⁽¹²⁾ Id-Direttiva tal-Kunsill 2008/90/KE tad-29 ta' Settembru 2008 dwar il-kummerċjalizzazzjoni tal-materjal tal-propagazzjoni tal-pjanti tal-frott u tal-pjanti tal-frott mahsuba għall-produzzjoni tal-frott (ĠU L 267, 8.10.2008, p. 8).

- (4) Jenhtieg li jiġu stabbiliti wkoll kriterji u kundizzjonijiet speċifiċi għat-twettiq ta' kontrolli uffiċjali biex tiġi żgurata t-traċċabbiltà fl-istadji kollha tal-produzzjoni, tat-thejija u tad-distribuzzjoni, u l-konformità mar-Regolament (UE) 2018/848 dwar il-kontrolli mwettqa fuq l-operaturi li jikkummerċjalizzaw materjal riproduttiv tal-pjanti ta' materjal organiku eteroġenu.
- (5) Il-materjal organiku eteroġenu huwa kkaratterizzat mil-livell għoli tiegħu ta' diversità fenotipika u ġenetika, u min-natura dinamika tiegħu li jevolvi u jadatta għal ċerti kundizzjonijiet ta' tkabbir. B'kuntrast mat-tahlitiet taż-żrieragħ li jinholqu mill-ġdid kull sena abbażi tal-varjetajiet, jew tal-varjetajiet sintetiċi dderivati mill-inkroċjar ta' sett iddefinit ta' materjali ġenituri li jiġu ripetutament imdakkra minn xulxin biex tinholq mill-ġdid popolazzjoni stabbli, jew tal-varjetajiet tal-konservazzjoni u tad-dilettanti inkluż ir-razez lokali kif iddefinit fid-Direttiva tal-Kummissjoni 2008/62/KE ⁽¹³⁾ u d-Direttiva tal-Kummissjoni 2009/145/KE ⁽¹⁴⁾, il-materjal organiku eteroġenu huwa mahsub biex jadatta għal ammont kbir ta' stress bijotiku u abijotiku minhabba għażla naturali u umana ripetuta u għalhekk huwa mistenni li jinbidel maż-żmien.
- (6) Jenhtieg li r-regoli dwar ir-rekwiżiti minimi tal-kwalità, bħas-saħħa, il-purità analitika u l-ġerminazzjoni, jiżguraw l-istess standards bħal dawk għall-aktar kategorija baxxa ta' żrieragħ u ta' materjal riproduttiv ieħor tal-pjanti (tal-kategoriji CAC, standard, kummerċjali jew iċċertifikat) kif previst fid-Direttivi 66/401/KEE, 66/402/KEE, 68/193/KEE, 98/56/KE, 2002/54/KE, 2002/55/KE, 2002/56/KE, 2002/57/KE, 2008/72/KE u 2008/90/KE. Tali regoli huma meħtieġa sabiex iservu l-interessi tal-utenti ta' dak il-materjal organiku eteroġenu, jiġifieri l-bdiewa u l-gardinara, li jenhtieg li jiġu żgurati dwar il-kwalità u l-identità adegwati tiegħu. L-esperjenza wriet li l-materjal riproduttiv tal-pjanti ta' materjal organiku eteroġenu jista' jissodisfa dawk l-istandards.
- (7) Jenhtieg li l-operaturi jkollhom il-possibbiltà li jqiegħdu fis-suq żerriegħa ta' materjal organiku eteroġenu, li ma jissodisfax il-kundizzjonijiet fir-rigward tal-ġerminazzjoni, biex tiġi żgurata aktar flessibbiltà għall-kummerċjalizzazzjoni ta' dak il-materjal. Madankollu, u sabiex l-utenti jkun jistgħu jagħmlu għażliet infurmati, jenhtieg li l-fornitur jindika r-rata ta' ġerminazzjoni taż-żerriegħa kkonċernata fuq it-tikketta jew direttament fuq il-pakkett tal-materjal riproduttiv tal-pjanti ta' materjal organiku eteroġenu.
- (8) F'konformità mal-Artikolu 37 tar-Regolament (UE) 2018/848, il-produzzjoni organika hija soġġetta għal kontrolli uffiċjali u għal attivitajiet uffiċjali oħra mwettqa f'konformità mar-Regolament (UE) 2017/625 tal-Parlament Ewropew u tal-Kunsill ⁽¹⁵⁾. Għaldaqstant, jenhtieg li l-Istati Membri jaħtru awtoritajiet kompetenti rilevanti għall-kontroll uffiċjali tal-operaturi li jitrattaw il-materjal organiku eteroġenu, sabiex jiżguraw il-konformità mar-regoli dwar il-produzzjoni organika. Jenhtieg li l-materjal organiku eteroġenu jkun soġġett għal kontrolli uffiċjali bbażati fuq ir-riskju biex jiġi ggarantit l-issodisfar tar-rekwiżiti stabbiliti f'dan ir-Regolament. Jenhtieg li l-kontrolli tal-identità, tal-purità analitika, tar-rata ta' ġerminazzjoni u tas-saħħa tal-pjanti, u tal-konformità tagħhom mar-Regolament (UE) 2016/2031 tal-Parlament Ewropew u tal-Kunsill, jitwettqu f'konformità mal-protokollu uffiċjali tal-ittestjar imwettqa fil-laboratorji, mahtura mill-awtoritajiet kompetenti, f'konformità mal-istandards internazzjonali rilevanti.

⁽¹³⁾ Id-Direttiva tal-Kummissjoni 2008/62/KE tal-20 ta' Ġunju 2008 li tipprevedi ċerti derogi għall-approvazzjoni ta' landraces (tipi partikolari) u varjetajiet agrikoli li huma adattati b'mod naturali għall-kundizzjonijiet lokali u regionali u mhedda minn tagħwir ġenetiku, u t-tqegħid fis-suq ta' żerriegħa u patata taż-żerriegħa ta' dawk il-landraces u varjetajiet (ĠU L 162, 21.6.2008, p. 13).

⁽¹⁴⁾ Id-Direttiva tal-Kummissjoni 2009/145/KE tas-26 ta' Novembru 2009 li tipprevedi ċerti derogi, għall-approvazzjoni ta' landraces (tipi partikolari) u varjetajiet tal-hxejjex tradizzjonalment imkabbra f'lokalitajiet u f'reġjuni partikolari u li huma mhedda minn tagħwir ġenetiku u varjetajiet tal-hxejjex bla ebda valur intrinsiku għall-produzzjoni kummerċjali tal-għelejjeż iżda żviluppatti biex jittkabbru f'kundizzjonijiet partikolari u t-tqegħid fis-suq ta' dawk il-landraces u l-varjetajiet (ĠU L 312, 27.11.2009, p. 44).

⁽¹⁵⁾ Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (ir-Regolament dwar il-Kontrolli Uffiċjali) (ĠU L 95, 7.4.2017, p. 1).

- (9) Jenhtieg li l-operaturi jżommu r-rekords mehtieġa biex jiżguraw it-traċċabbiltà, il-kontrolli tas-saħħa tal-pjanti u l-aħjar ġestjoni possibbli tal-materjal organiku eteroġenu, li huwa taht il-kontroll tagħhom.
- (10) Il-materjal organiku eteroġenu mhuwiex stabbli u għalhekk il-metodi attwali għall-ittestjar tal-uniformità u tal-istabbiltà użati għar-reġistrazzjoni tal-varjetà mhumix xierqa. Għalhekk, jenhtieg li l-identifikazzjoni u t-traċċabbiltà tal-materjal organiku eteroġenu jiġu ggarantiti permezz tad-deskrizzjoni tal-metodi tal-produzzjoni tiegħu u tal-karatteristiċi fenotipici u agronomiċi tiegħu.
- (11) Jenhtieg li jiġu stabbiliti regoli għaż-żamma tal-materjal organiku eteroġenu biex jiġu żgurati l-identità u l-kwalità, jekk tali żamma tkun possibbli.
- (12) Jenhtieg li dan ir-Regolament japplika mill-1 ta' Jannar 2022, kif japplika r-Regolament (UE) 2018/848,

ADOTTAT DAN IR-REGOLAMENT:

Artikolu 1

Suġġett

Dan ir-Regolament jistabbilixxi r-regoli dwar il-produzzjoni u l-kummerċjalizzazzjoni ta' materjal riproduttiv tal-pjanti ta' materjal organiku eteroġenu skont it-tifsira tar-Regolament (UE) 2018/848 li huwa żrieragħ ta' speċijiet agrikoli u veġetali, materjal propagattiv tal-hxejjex minbarra ż-żrieragħ, materjal propagattiv ta' pjanti ornamental, materjal propagattiv tad-dwieli u materjal propagattiv ta' pjanti tal-frott, skont it-tifsira tad-Direttivi 66/401/KEE, 66/402/KEE, 68/193/KE, 98/56/KE, 2002/53/KE, 2002/54/KE, 2002/55/KE, 2002/56/KE, 2002/57/KE, 2008/72/KE, u 2008/90/KE.

Dan ir-Regolament ma għandu japplika għall-ebda trasferiment ta' kwantitajiet limitati ta' materjal riproduttiv tal-pjanti ta' materjal organiku eteroġenu mahsub għar-riċerka dwar materjal organiku eteroġenu u l-iżvilupp tiegħu.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) "materjal organiku eteroġenu" tfisser raggruppament ta' pjanti skont it-tifsira tal-Artikolu 3(18) tar-Regolament (UE) 2018/848, li jiġi prodott f'konformità mar-rekwiżiti tal-Artikolu 3(1) ta' dak ir-Regolament;
- (2) "materjal ġenitur" tfisser kwalunkwe materjal tal-pjanti li l-inkroċjar jew il-propagazzjoni tiegħu rriżultaw f'materjal organiku eteroġenu;
- (3) "pakketti żgħar" tfisser pakketti li jkun fihom iż-żerriegħa sal-kwantitajiet massimi previsti fl-Anness II.

Artikolu 3

Produttjoni u kummerċjalizzazzjoni fl-Unjoni ta' materjal riproduttiv tal-pjanti ta' materjal organiku eteroġenu

Fl-Unjoni, il-materjal riproduttiv tal-pjanti ta' materjal organiku eteroġenu għandu jiġi prodott jew ikkummerċjalizzat biss jekk jiġu ssodisfati r-rekwiżiti kollha li ġejjin:

- (1) jikkonforma mar-rekwiżiti dwar:
 - (a) l-identità, kif imsemmi fl-Artikolu 5;

- (b) il-purità sanitarja u analitika u l-ġerminazzjoni, kif imsemmi fl-Artikolu 6;
- (c) l-imballaġġ u t-tikkettar, kif imsemmi fl-Artikolu 7;
- (2) id-deskrizzjoni tiegħu tinkludi l-elementi msemmija fl-Artikolu 4;
- (3) ikun soġġett għall-kontrolli uffiċjali skont l-Artikolu 9;
- (4) jiġi prodott jew ikkummerċjalizzat minn operaturi li jikkonformaw mar-rekwiżiti dwar l-informazzjoni fl-Artikolu 8; u
- (5) jinżamm f'konformità mal-Artikolu 10.

Artikolu 4

Deskrizzjoni tal-materjal organiku eteroġenu

1. Id-deskrizzjoni tal-materjal organiku eteroġenu għandha tinkludi l-elementi kollha li ġejjin:
 - (a) deskrizzjoni tal-karatteristiċi tiegħu, inkluż:
 - (i) il-karatterizzazzjoni fenotipika tal-karattri ewlenin li huma komuni għall-materjal, flimkien mad-deskrizzjoni tal-eteroġenità tal-materjal billi tiġi kkaratterizzata d-diversità fenotipika osservabbli bejn l-unitajiet riproduttivi individwali;
 - (ii) dokumentazzjoni tal-karatteristiċi rilevanti tiegħu, inkluż l-aspetti agronomiċi bħal fir-rigward tar-rendiment, l-istabbiltà tar-rendiment, l-adekwatezza għal sistemi b'input baxx, il-prestazzjoni, ir-reżistenza għall-istress abijotiku, ir-reżistenza għall-mard, il-parametri tal-kwalità, it-togħma jew il-kulur;
 - (iii) kull riżultat disponibbli mit-testijiet dwar il-karatteristiċi msemmija fil-punt (ii);
 - (b) deskrizzjoni tat-tip ta' teknika użata għall-metodu tat-tniissil jew tal-produzzjoni tal-materjal organiku eteroġenu;
 - (c) deskrizzjoni tal-materjal ġenitur użat għat-tniissil jew għall-produzzjoni tal-materjal organiku eteroġenu u l-programm ta' kontroll tal-produzzjoni proprju użat mill-operatur ikkonċernat b'referenza għall-prattiki kif imsemmi fil-paragrafu (2)(a) u, jekk ikun japplika, fil-paragrafu 2(c);
 - (d) deskrizzjoni tal-prattiki ta' ġestjoni u għażla fl-azjenda agrikola b'referenza għall-paragrafu 2(b) u, jekk ikun japplika, tal-materjal ġenitur b'referenza għall-paragrafu 2(c);
 - (e) referenza għall-pajjiż tat-tniissil jew tal-produzzjoni, b'informazzjoni dwar is-sena tal-produzzjoni u b'deskrizzjoni tal-kundizzjonijiet pedoklimatiċi;
2. Il-materjal imsemmi fil-paragrafu 1 jista' jiġi ġġenerat minn waħda mit-tekniki li ġejjin:
 - (a) l-inkroċjar ta' diversi tipi differenti ta' materjal ġenitur, bl-użu ta' protokoll tal-inkroċjar biex jiġi prodott materjal organiku eteroġenu divers mill-immassar tan-nisel, bit-tennija kemm-il darba taż-żriġh u bl-esponiment ripetut tal-istokk għall-għażla naturali u/jew umana, dment li dan il-materjal juri livell għoli ta' diversità ġenetika li tkun f'konformità mal-Artikolu 3(18) tar-Regolament (UE) 2018/848;
 - (b) il-prattiki ta' ġestjoni fl-azjenda agrikola, inkluż l-għażla, l-istabiliment jew iż-żamma tal-materjal, li jkun ikkaratterizzat minn livell għoli ta' diversità ġenetika f'konformità mal-Artikolu 3(18) tar-Regolament (UE) 2018/848;
 - (c) kwalunkwe teknika oħra użata għat-tniissil jew għall-produzzjoni tal-materjal organiku eteroġenu, filwaqt li jitqiesu l-karatteristiċi partikolari tal-propagazzjoni.

*Artikolu 5***Rekwiżiti dwar l-identità tal-lottijiet taż-żrieragħ tal-materjal riproduttiv tal-pjanti ta' materjal organiku eteroġenu**

Il-materjal riproduttiv tal-pjanti ta' materjal organiku eteroġenu għandu jkun identifikabbli abbażi tal-elementi kollha li ġejjin:

- (1) il-materjal ġenitur u l-iskema tal-produzzjoni użati fl-inkroċjar għall-holqien tal-materjal organiku eteroġenu, kif previst fl-Artikolu 4(2)(a) jew, jekk ikun japplika, fl-Artikolu 4(2)(c), jew l-istorja tal-materjal u l-prattiki ta' ġestjoni fl-azjendi agrikoli, inkluż jekk l-għażla saritx b'mod naturali u/jew permezz ta' intervent uman, fil-każijiet tal-Artikoli 4(2)(b) u 4(2)(c);
- (2) il-pajjiż tat-tniissil jew tal-produzzjoni;
- (3) il-karatterizzazzjoni tal-karattri ewlenin komuni u tal-eteroġeneità fenotipika tal-materjal.

*Artikolu 6***Rekwiżiti dwar il-kwalità sanitarja, il-purità analitika u l-germinazzjoni tal-materjal riproduttiv tal-pjanti ta' materjal organiku eteroġenu**

1. Il-materjal riproduttiv tal-pjanti ta' materjal organiku eteroġenu għandu jikkonforma mad-dispożizzjonijiet tar-Regolament (UE) 2016/2031, mar-Regolament ta' Implimentazzjoni tal-Kummissjoni (UE) 2019/2072 ⁽¹⁶⁾ u mal-atti rilevanti l-oħra adottati skont ir-Regolament (UE) 2016/2031 dwar il-preżenza ta', u l-miżuri kontra, il-pesti tal-kwarantina fl-Unjoni, il-pesti tal-kwarantina f'żona protetta u l-pesti mhux tal-kwarantina regolati fl-Unjoni.

2. Għall-produzzjoni u l-kummerċjalizzazzjoni tal-materjal riproduttiv tal-pjanti ta' materjal organiku eteroġenu tal-ispeċijiet tal-pjanti tal-ġhalf elenkati fl-Artikolu 2(1)(A) tad-Direttiva 66/401/KEE, għandhom japplikaw id-dispożizzjonijiet li ġejjin:

- (a) il-punt 1 u l-aħħar kolonna tat-tabella fil-punt 5 tal-Anness I tad-Direttiva 66/401/KEE, u
- (b) il-punti 2 u 3 tat-Taqsima I u t-Taqsima III tal-Anness II tad-Direttiva 66/401/KEE.

3. Għall-produzzjoni u l-kummerċjalizzazzjoni tal-materjal riproduttiv tal-pjanti ta' materjal organiku eteroġenu tal-ispeċijiet taċ-ċereali elenkati fl-Artikolu 2(1)(A) tad-Direttiva 66/402/KEE, għandhom japplikaw id-dispożizzjonijiet li ġejjin:

- (a) il-punt 1 u l-aħħar kolonna tat-tabella fil-punt 6 tal-Anness I tad-Direttiva 66/402/KEE, u
- (b) it-tielet, is-sitt, l-għaxar, it-tlettax, is-sittax, l-ghoxrin u l-wiehed u ghoxrin ringiela tat-tabella fil-punt 2(A) u l-punt 2(B) tal-Anness II ta' dik id-Direttiva,
- (c) l-aħħar kolonna fit-tabella fil-punt 3 tal-Anness II ta' dik id-Direttiva;
- (d) it-tielet u s-sitt ringiela fit-tabella fil-punt 4 tal-Anness II ta' dik id-Direttiva.

⁽¹⁶⁾ Ir-Regolament ta' Implimentazzjoni tal-Kummissjoni (UE) 2019/2072 tat-28 ta' Novembru 2019 li jstabbilixxi l-kundizzjonijiet uniformi għall-implimentazzjoni tar-Regolament (UE) 2016/2031 tal-Parlament Ewropew u tal-Kunsill rigward il-miżuri protettivi kontra l-pesti tal-pjanti, u li jhassar ir-Regolament tal-Kummissjoni (KE) Nru 690/2008 u jemenda r-Regolament ta' Implimentazzjoni tal-Kummissjoni (UE) 2018/2019 (ĠU L 319, 10.12.2019, p. 1).

4. Għall-produzzjoni u l-kummerċjalizzazzjoni tal-materjal riproduttiv tal-pjanti ta' materjal organiku eteroġenu tad-dwieli skont it-tifsira tad-Direttiva 68/193/KEE, għandhom japplikaw id-dispożizzjonijiet li ġejjin:

(a) it-Taqsimiet 2, 3, 4, 6 u 7 u l-punt 6 tat-Taqsima 8 tal-Anness I tad-Direttiva 68/193/KEE;

(b) l-Anness II tad-Direttiva 68/193/KEE, bl-eċċezzjoni tal-punt 1(1).

5. Għall-produzzjoni u l-kummerċjalizzazzjoni tal-materjal riproduttiv tal-pjanti ta' materjal organiku eteroġenu tal-pjanti ornamentali skont it-tifsira tad-Direttiva 98/56/KE, għandu japplika l-Artikolu 3 tad-Direttiva 93/49/KEE ⁽¹⁷⁾.

6. Għall-produzzjoni u l-kummerċjalizzazzjoni tal-materjal riproduttiv tal-pjanti ta' materjal organiku eteroġenu tal-pitravi skont it-tifsira tad-Direttiva 2002/54/KE, għandhom japplikaw il-punti A(1), B(2) u B(3) tal-Anness I ta' dik id-Direttiva.

7. Għall-produzzjoni u l-kummerċjalizzazzjoni tal-materjal riproduttiv tal-pjanti ta' materjal organiku eteroġenu tal-ispeċijiet tal-ħxejjex elenkati fl-Artikolu 2(1)(b) tad-Direttiva 2002/55/KE, għandhom japplikaw il-punti 2 u 3 tal-Anness II ta' dik id-Direttiva.

8. Għall-produzzjoni u l-kummerċjalizzazzjoni tal-materjal riproduttiv tal-pjanti ta' materjal organiku eteroġenu tal-patata taż-żerriegħa skont it-tifsira tad-Direttiva 2002/56/KE, għandhom japplikaw id-dispożizzjonijiet għall-aktar kategorija baxxa ta' patata taż-żriġħ fil-punt 3 tal-Anness I u fl-Anness II.

9. Għall-produzzjoni u l-kummerċjalizzazzjoni tal-materjal riproduttiv tal-pjanti ta' materjal organiku eteroġenu tal-pjanti taż-żejt u tal-fibra kif elenkati fl-Artikolu 2(1)(b) tad-Direttiva 2002/57/KE, għandhom japplikaw id-dispożizzjonijiet li ġejjin:

(a) il-punt 1 u l-aħħar kolonna tat-tabella fil-punt 4 tal-Anness I tad-Direttiva 2002/57/KE;

(b) it-tabella fil-punt I(4)(A) tal-Anness II, għajr ir-rekwiżiti għaž-żerriegħa bażika tal-*Brassica* spp. u tas-*Sinapis alba*, u l-aħħar kolonna tat-tabella fil-punt I(5) tal-Anness II tad-Direttiva 2002/57/KE.

10. Għall-produzzjoni u l-kummerċjalizzazzjoni tal-materjal eteroġenu organiku għall-propagazzjoni u t-tħawwil tal-ħxejjex għajr iż-żerriegħa, skont it-tifsira tad-Direttiva 2008/72/KE, għandhom japplikaw l-Artikoli 3 u 5 tad-Direttiva tal-Kummissjoni 93/61/KEE ⁽¹⁸⁾.

11. Għall-produzzjoni u l-kummerċjalizzazzjoni tal-materjal riproduttiv ta' materjal tal-propagazzjoni tal-pjanti tal-frott eteroġenu organiku u pjanti tal-frott mahsuba għall-produzzjoni tal-frott skont it-tifsira tad-Direttiva 2008/90/KE, għandhom japplikaw id-dispożizzjonijiet li ġejjin:

(a) l-Artikolu 23, għajr il-punt (1)(b), l-Artikoli 24, 26, 27 u 27a tad-Direttiva ta' Implimentazzjoni tal-Kummissjoni 2014/98/UE ⁽¹⁹⁾;

(b) l-Annessi I, II u l-Anness III u r-rekwiżiti dwar il-materjal CAC fl-Anness IV tad-Direttiva ta' Implimentazzjoni 2014/98/UE.

12. Il-paragrafi 2 sa 11 għandhom japplikaw biss fir-rigward tar-rekwiżiti dwar il-purità analitika u l-germinazzjoni għaž-żerriegħa u tar-rekwiżiti dwar il-kwalità u s-saħħa għal materjal propagattiv ieħor, iżda mhux fir-rigward tal-identità tal-varjetà u tal-purità tal-varjetà u tar-rekwiżiti dwar l-ispezzjoni fuq il-post għall-identità tal-varjetà u l-purità tal-varjetà tal-materjal riproduttiv tal-pjanti ta' materjal organiku eteroġenu.

13. B'deroga mid-dispożizzjonijiet tal-paragrafi 1 sa 12, l-operaturi jistgħu jqiegħdu fis-suq żerriegħa ta' materjal organiku eteroġenu, li ma jissodisfax il-kundizzjonijiet fir-rigward tal-germinazzjoni, dment li l-fornitur jindika r-rata ta' germinazzjoni taż-żerriegħa kkonċernata fuq it-tikketta jew direttament fuq il-pakkett.

⁽¹⁷⁾ Id-Direttiva tal-Kummissjoni 93/49/KEE tat-23 ta' Ġunju 1993 li tistabbilixxi l-iskeda li tindika l-kondizzjonijiet li għandhom ikunu milhuqa mill-materjal propagattiv ta' pjanti ornamentali u mill-pjanti ornamentali permezz tad-Direttiva tal-Kunsill 91/682/KEE (ĠU L 250, 7.10.1993, p. 9).

⁽¹⁸⁾ Id-Direttiva tal-Kummissjoni 93/61/KEE tat-2 ta' Lulju 1993 li tistabbilixxi l-pjani li jindikaw il-kondizzjonijiet li jridu jiġu mharsa mill-materjal propagattiv ta' ħaxix u pjanti, barra miż-żerriegħa skont id-Direttiva tal-Kunsill 92/33/KEE (ĠU L 250, 7.10.1993, p. 19).

⁽¹⁹⁾ Id-Direttiva ta' Implimentazzjoni tal-Kummissjoni 2014/98/UE tal-15 ta' Ottubru 2014 li timplimenta d-Direttiva tal-Kunsill 2008/90/KE fir-rigward ta' rekwiżiti speċifiċi għall-ġeneru u l-ispeċi tal-pjanti tal-frott imsemmija fl-Anness I tagħha, rekwiżiti speċifiċi li għandhom jiġu ssodisfati mill-fornituri u regoli dettaljati dwar l-ispezzjonijiet uffiċjali (ĠU L 298, 16.10.2014, p. 22).

*Artikolu 7***Rekwiziti dwar l-imballaġġ u t-tikkettar tal-materjal riproduttiv tal-pjanti ta' materjal organiku eteroġenu**

1. Il-materjal riproduttiv tal-pjanti ta' materjal organiku eteroġenu li ma jkunx f'pakketti żgħar għandu jinżamm f'pakketti jew f'kontenituri, li jingħalqu b'tali mod li dawn ma jkunux jistgħu jinfethu mingħajr ma tithalla evidenza ta' tbaġħbis fuq il-pakkett jew il-kontenitur.
2. Fuq il-pakketti jew il-kontenituri taż-żrieragħ jew tal-materjal riproduttiv tal-pjanti ta' materjal organiku eteroġenu, l-operatur għandu jwajjha tikketta b'mill-inqas waħda mil-lingwi uffiċjali tal-Unjoni.

Dik it-tikketta għandha:

 - (a) tkun legibbli, stampata jew miktuba fuq naħa waħda, mhux użata u faċilment viżibbli;
 - (b) tinkludi l-informazzjoni stabbilita fl-Anness I ta' dan ir-Regolament;
 - (c) tkun safra b'salib djaġonali aħdar.
3. Minflok tikketta, l-informazzjoni stabbilita fl-Anness I tista' tiġi stampata jew miktuba direttament fuq il-pakkett jew fuq il-kontenitur. F'dak il-każ, ma għandux japplika l-punt 2(c).
4. Fil-każ ta' pakketti żgħar u trasparenti, it-tikketta tista' titqiegħed fil-pakkett dment li tkun legibbli b'mod ċar.
5. B'deroga mill-paragrafi 1 sa 4, iż-żerriegħa tal-materjal organiku eteroġenu li tkun f'pakketti u f'kontenituri magħluqa u ttikkettati tista' tinbiegħ lill-utenti finali f'pakketti mhux immarkati u mhux issigillati sal-kwantitajiet massimi previsti fl-Anness II, dment li, fuq talba, ix-xerrej jiġi infurmat bil-miktub fil-hin tal-konsenja dwar l-ispeċi, id-denominazzjoni tal-materjal u n-numru ta' referenza tal-lott.

*Artikolu 8***Rekwiziti dwar l-informazzjoni li għandha tinżamm mill-operaturi**

1. Kull operatur li jipproduċi jew jikkummerċjalizza materjal riproduttiv tal-pjanti ta' materjal organiku eteroġenu għandu:
 - (a) iżomm kopja tan-notifika mressqa f'konformità mal-Artikolu 13(2) tar-Regolament (UE) 2018/848, kopja tad-dikjarazzjoni mressqa skont l-Artikolu 39(1)(d) tiegħu u, fejn ikun japplika, kopja taċ-ċertifikat li rċieva f'konformità mal-Artikolu 35 tiegħu;
 - (b) jiżgura t-traċċabbiltà tal-materjal organiku eteroġenu fl-iskema tal-produzzjoni kif previst fl-Artikolu (4)(2)(a) jew, jekk ikun japplika, fl-Artikolu (4)(2)(c) billi jzomm l-informazzjoni li tippermetti li jiġu identifikati l-operaturi li jkunu pprovdew il-materjal ġenitur tal-materjal organiku eteroġenu.

L-operatur għandu jzomm daww id-dokumenti għal hames snin.

2. L-operatur li jipproduċi l-materjal riproduttiv tal-pjanti ta' materjal organiku eteroġenu maħsub għall-kummerċjalizzazzjoni għandu jirreġistra u jzomm ukoll l-informazzjoni li ġejja:
 - (a) l-isem tal-ispeċi u d-denominazzjoni użati għal kull materjal organiku eteroġenu nnotifikat; it-tip ta' teknika użata għall-produzzjoni tal-materjal organiku eteroġenu kif imsemmi fl-Artikolu 4;
 - (b) il-karatterizzazzjoni tal-materjal organiku eteroġenu nnotifikat kif previst fl-Artikolu 4;
 - (c) il-post tat-tnissil tal-materjal organiku eteroġenu u l-post tal-produzzjoni tal-materjal riproduttiv tal-pjanti organiku tal-materjal organiku eteroġenu kif previst fl-Artikolu 5;
 - (d) id-daqs tas-superfiċje għall-produzzjoni tal-materjal organiku eteroġenu u l-kwantità prodotta.

3. F'konformità mad-Direttivi 66/401/KEE, 66/402/KEE, 68/193/KEE, 98/56/KE, 2002/53/KE, 2002/54/KE, 2002/55/KE, 2002/56/KE, 2002/57/KE, 2008/72/KE u 2008/90/KE, il-korpi uffiċjali responsabbli għandu jkollhom aċċess għall-informazzjoni msemmija fil-paragrafi 1 u 2 ta' dan l-Artikolu.

Artikolu 9

Kontrolli uffiċjali

L-awtoritajiet kompetenti tal-Istati Membri jew il-korpi delegati, meta l-awtoritajiet kompetenti jkunu ddelegaw kompiti ta' kontroll f'konformità mal-Kapitolu III tat-Titolu II tar-Regolament (UE) 2017/625, għandhom iwettqu kontrolli uffiċjali bbażati fuq ir-riskju fir-rigward tal-produzzjoni u tal-kummerċjalizzazzjoni tal-materjal riproduttiv tal-pjanti ta' materjal organiku eteroġenu biex jivverifikaw il-konformità mar-rekwiżiti tal-Artikoli 4, 5, 6, 7, 8 u 10 ta' dan ir-Regolament.

L-ittestjar tal-ġerminazzjoni u tal-purità analitika għandu jitwettaq f'konformità mal-metodi applikabbli tal-Assoċjazzjoni Internazzjonali tal-Ittestjar taż-Żrieragħ.

Artikolu 10

Żamma tal-materjal organiku eteroġenu

Meta ż-żamma tkun possibbli, l-operatur li jkun innotifika l-materjal organiku eteroġenu lill-awtoritajiet kompetenti skont l-Artikolu 13 tar-Regolament (UE) 2018/848, għandu jippreserva l-karatteristiċi ewlenin tal-materjal fiż-żmien tan-notifika tiegħu, billi jzommu sakemm dan jibqa' fis-suq. Dik iż-żamma għandha ssir f'konformità mal-prattiki aċċettati adattati għaž-żamma ta' tali materjal eteroġenu. L-operatur responsabbli miż-żamma għandu jzomm ir-rekords tat-tul ta' żmien, tal-kontenut taż-żamma.

F'kull hin, l-awtoritajiet kompetenti għandu jkollhom aċċess għar-rekords kollha miżmuma mill-operatur responsabbli mill-materjal, sabiex jivverifikaw iż-żamma tiegħu. L-operatur għandu jzomm dawk ir-rekords għal hames snin wara l-mument li l-materjal riproduttiv tal-pjanti ta' materjal organiku eteroġenu ma jibqax jiġi kkummerċjalizzat aktar.

Artikolu 11

Dhul fis-sehh u applikazzjoni

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan għandu japplika mill-1 ta' Jannar 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Mejju 2021.

Għall-Kummissjoni

Il-President

Ursula VON DER LEYEN

ANNEX I

L-INFORMAZZJONI LI TRID TIDHER FUQ IT-TIKKETTI TAL-PAKKETTI KIF PREVIST FL-ARTIKOLU 7(2)(b)

A. It-tikketta għandu jkun fiha din l-informazzjoni:

1. id-denominazzjoni tal-materjal eteroġenu, flimkien mal-kliem “Materjal organiku eteroġenu”;
2. “Regoli u standards tal-Unjoni”;
3. l-isem u l-indirizz tal-operatur professjonali responsabbli mit-twaħħil tat-tikketta, jew il-kodiċi ta’ registrazzjoni tiegħu;
4. il-pajjiż tal-produzzjoni;
5. in-numru ta’ referenza li jingħata mill-operatur professjonali responsabbli mit-twaħħil tat-tikketti;
6. ix-xahar u s-sena tal-gheluq wara l-kelma: “magħluq”;
7. l-ispeċi, indikata minn tal-inqas bl-isem botaniku tagħha, li jista’ jingħata f’forma mqassra u mingħajr l-ismijiet tal-awturi, f’karattri Rumani;
8. il-piż gross jew nett iddikjarat, jew, fil-każ taż-żrieragh, l-ghadd iddikjarat, hlief għall-pakketti ż-żgħar;
9. meta jkun indikat il-piż u jintużaw sustanzi ta’ tgerbib (pelleting), jew addittivi solidi oħrajn, in-natura tal-addittiv kif ukoll il-proporzjon approssimattiv bejn il-piż taż-żerriegħa pura u l-piż totali;
10. informazzjoni dwar il-prodotti għall-protezzjoni tal-pjanti li jkunu ntużaw fuq il-materjal riproduttiv tal-pjanti kif meħtieġ skont l-Artikolu 49(4) tar-Regolament (KE) Nru 1107/2009 ⁽¹⁾;
11. ir-rata tal-ġerminazzjoni meta, skont l-Artikolu 6(13) ta’ dan ir-Regolament, il-materjal organiku eteroġenu ma jissodisfax il-kundizzjonijiet rigward il-ġerminazzjoni.

B. Id-denominazzjoni msemmija fil-punt A.1. ma għandhiex tikkawża diffikultajiet għall-utenti rigward li tintgħaraf jew ir-riproduzzjoni, u ma għandhiex:

- (a) tkun identika, jew li jkun hemm il-probabbiltà li tithawwad, ma’ denominazzjoni li biha tkun imnizzla fir-reġistru uffiċjali tal-varjetajiet tal-pjanti jew f’xi lista tal-materjal organiku eteroġenu xi varjetà oħra jew xi materjal organiku eteroġenu ieħor tal-istess speċi jew ta’ speċi relatata mill-qrib;
- (b) tkun identika jew hemm il-probabbiltà li tithawwad ma deżinjazzjonijiet oħrajn li jintużaw ta’ spiss għall-kummerċjalizzazzjoni tal-oġġetti jew li jridu jinżammu hielsa skont xi leġislazzjoni oħra;
- (c) iqarrqu jew jikkawżaw konfużjoni dwar il-karatteristiċi, il-valur, jew l-identità tal-materjal organiku eteroġenu jew dwar l-identità tan-nissiel.

⁽¹⁾ Ir-Regolament (KE) Nru 1107/2009 tal-Parlament Ewropew u tal-Kunsill tal-21 ta’ Ottubru 2009 dwar it-tqegħid fis-suq ta’ prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE (ĠU L 309, 24.11.2009, p. 1).

ANNEX II

IL-KWANTITAJET MASSIMI TA' ŻRIERAGH FIL-PAKKETTI Ż-ŻĠĦAR KIF IMSEMMI FL-ARTIKOLU 7(5)

Speċi	Massa netta massima taż-żrieragħ (kg)
Pjanti għall-ġħalf	10
Pitravi	10
Ċereali	30
Pjanti tal-fibra u taż-żejt	10
Patata taż-żerriegħa	30
Żrieragħ tal-hxejjex:	
Legumi	5
Basal, sorfolja, spraġ, selq, pitravi aħmar, lift, dulliegh, qargħa, qargħa bagħli, zunnarija, ravanell, sassefrika sewda, spinaċi, valerjanella;	0,5
Kull speċi oħra ta' hxejjex	0,1